

இனிமையான குழந்தைகளே! ஏதாவது தவறு ஏற்பட்டால் தந்தையிடம் மறைக்காதீர்கள்.

மறைத்தீர்கள் என்றால் மறைத்து மறைத்து சுயம் நீங்களும் மறைந்து விடுவீர்கள்.

கேள்வி: கெட்டுப் போனதை சரி செய்யக் கூடிய தந்தை குழந்தைகளாகிய உங்களின் அந்த கேடானதை எந்த ஆதாரத்தில் சீர்திருத்துகிறார்?

பதில்: தூய்மையின் ஆதாரத்தில்! தந்தை சீர் கேடானதை சீர்திருத்த வரும் பொழுது இந்த தூய்மையின் காரணமாகத் தான் நிறைய சண்டைகள் ஏற்படுகின்றன என்பதை குழந்தைகளாகிய நீங்கள் அறிந்துள்ளீர்கள். அபலைகள் துன்பங்களை சகித்துக் கொள்ள வேண்டி வருகிறது. தூய்மை ஆகாமல் தேவதை ஆக முடியாது. பாரதத்தை சோழியிலிருந்து வைரமாக, துக்க தாமத்திலிருந்து சுக தாமமாக, பழையதை புதியதாக ஆக்க வேண்டும் என்றால் அவசியம் தூய்மையாக ஆக வேண்டி வரும். குழந்தைகளாகிய நீங்கள் இதே விஷயத்தின் உதவியை தந்தைக்குக் கொடுக்கிறீர்கள். எனவே தந்தையுடன் கூட உங்களுக்கும் பூஜை ஆகிறது.

பாடல்: போலா நாத்தை விட தனிப்பட்டவர்.. ..

ஓம் சாந்தி. குழந்தைகள் பாட்டு கேட்டீர்களா? எந்த குழந்தைகள்? பிரஜாபிதா பிரம்மா குமார் மற்றும் குமாரிகள். நான் "பி.கே."க்களுக்கு முன்னால் தான் ஞானம் கூறுகிறேன் என்று தந்தை கூறுகிறார். இங்கு யாருமே சூத்திர குமார் அல்லது இராவணகுமார் அமர முடியாது. பெயரே பிரம்மாகுமார் மற்றும் குமாரிகள் அதாவது பிரஜாபிதா பிரம்மாவின் குழந்தைகள். நமது பிரம்மா பாபாவின் தந்தையோ சிவன் ஆவார் என்பதை நீங்கள் அறிந்துள்ளீர்கள். ஆத்மாக்களாகிய நம்முடைய தந்தையும் சிவன் ஆவார். அந்த தந்தை தான் சீர் கேடானதை சீரமைப்பவர் ஆவார். பாரதம் தான் சீர் கேட்டடைந்துள்ளது. அதைத் தான் சீரமைக்கிறார். பாரதம் வைரம் போல இருந்தது, சுக தாமமாக இருந்தது என்று தந்தை கூறுகிறார். புது உலகத்தில் புதிய பாரதம் புதிய தேவி தேவதைகளின் ராஜ்யம் இருந்தது. இப்பொழுது பாரதம் சீர் கேடாகிவிட்டது. அசுரர்களின் ராஜ்யம் ஆகும். கெட்டுப் போனதை நன்றாக அமைப்பவர் அல்லது சீர்த்திருத்துபவர் யார்? இதை பிராமணர்களாகிய உங்களைத் தவிர வேறு யாரும் அறிந்து கொள்ள முடியாது. உண்மையில் பாரதம் மிகவும் உயர்ந்ததாக இருந்தது. இப்பொழுது தாழ்ந்துள்ளது. மற்ற எந்த தர்மத்திற்கும் அது மிகவும் உயர்ந்ததாக இருந்தது. இப்பொழுது தாழ்ந்துள்ளது என்று கூறமாட்டார்கள். யார் ராஜ்யத்தை இழந்திருந்தார்களோ அவர்களே மீண்டும் ஆட்சி புரிகிறார்கள். அதனால் தான் கெட்டுப் போனதை மீண்டும் சீரமைப்பவர் என்று கூறுகிறார்கள். சத்யுகத்திற்குப் பிறகு மீண்டும் அவசியம் திரேதா, துவாபரம், கலியுகம் வரவே வேண்டி உள்ளது. அனைத்துமே கெட்டுப் போக வேண்டியே உள்ளது. சதோ ரஜோ தமோவில் அவசியம் வர வேண்டி உள்ளது. இப்பொழுது எல்லோருடையதும் கெட்டு போயுள்ளது. எல்லா தர்மங்களிடையேயும் நிறைய குழப்பங்கள் உள்ளன. சீனர்கள் தங்களுக்குள், பௌத்தர்கள் தங்களுக்குள் - எல்லோரும் தங்களுக்குள் எவ்வளவு சண்டையிட்டுக் கொண்டிருக்கிறார்கள். இவ்வளவு அநேக தர்மங்கள் உள்ளன. எல்லோருடையதும் கெட்டு விட்டுள்ளது. எல்லாமே தமோபிரதானமான பட்டுப் போன நிலையிலுள்ளன. எல்லோருமே சதோபிரதான நிலையிலிருந்து தமோபிரதானமாக ஆகவே வேண்டி உள்ளது. இராவணன் தமோபிரதானமாக ஆக்கி விடுகிறார். பிறகு ராமர் (சிவ பாபா) வந்து இராவணன் கெடுத்து விட்டதை சீரமைக்கிறார்.

ராம் என்று யாருக்குக் கூறப்படுகிறது என்பதை நீங்கள் அறிந்துள்ளீர்கள். ராம் ராம் என்று கூறி மாலையை உருட்டுகிறார்கள். ஆக பரமாத்மாவைத் தான் நினைவு செய்கிறார்கள். பெயரே ருத்ரமாலை என்பதாகும். ருத்ர சிவனின் கழுத்தின் மாலை. எல்லா தர்மத்தினரும் அவசியம் நினைவு செய்கிறார்கள். அனைத்து தர்மத்தினருக்கும் சத்தி அளிக்கும் வள்ளல் சிவன் ஆவார். கூடவே அவசியம் உதவி செய்பவர்களும் இருப்பார்கள். ருத்ர மாலை நிறைய சேவை செய்கிறது. குழந்தைகளாகிய நீங்கள் நிறைய சேவை செய்ய வேண்டும். சேவை செய்கிறீர்கள். அதனால் தான் உங்களுக்கு பூஜை நடக்கிறது. ருத்ர யக்ஞம் கூட இயற்றுகிறார். பாரதத்தில் மட்டும் அல்ல. ஆனால் முழு உலகத்தில் இயற்றுகிறார். ஏனெனில் நீங்கள் முழு உலகத்தை பாவனமாக ஆக்குகிறீர்கள். சர்வ சக்திவான் தந்தையிடமிருந்து சக்தி பெற்று நீங்கள் சொர்க்கத்தை அமைக்கிறீர்கள். எனவே அவசியம் குழந்தைகளாகிய உங்களை முழு சிருஷ்டி பூஜிக்க வேண்டி உள்ளது. ருத்ரன் என்பவர் தந்தை ஆவார். அவருக்கு மண்ணால் பெரிய சிவலிங்கம் அமைக்கிறார்கள் மற்றும் சிறு சிறு சாலிகிராமங்கள் கூட அமைக்கிறார்கள். பெயர் ருத்ர யக்ஞம் என்பதாகும். உங்களுக்கு பூஜை நடக்கிறது. ஏனெனில் நீங்கள் சேவை செய்து சென்றுள்ளீர்கள். ருத்ர யக்ஞத்தை

இயற்றுகிறார்கள். நிறைய பூஜை செய்கிறார்கள். லட்சக்கணக்கான சாலிக்கிராமங்களைத் தயாரிக்கிறார்கள். முதலில் எட்டினுடைய மாலை. பிறகு 108-னுடையது. பிறகு 16108-னுடையது. அவர்கள் உதவி செய்துள்ளார்கள். யார் நிறைய உதவி செய்வார்களோ அவர்களே சமீபத்தில் இருப்பவர்கள் ஆவார்கள்.

இப்பொழுது நீங்கள் நுத்ரமாலையில் நெருக்கத்தில் கோர்க்கப்படுவதற்கான புருஷார்த்தம் (முயற்சி) செய்கிறீர்கள். தந்தையை நினைவு செய்ய வேண்டும். அவ்வளவே! மிகவும் சலபம் ஆகும். குழந்தைகளுக்கு தந்தையை நினைவு செய்வது மிகவும் சலபம் ஆகும். பிறந்த உடனேயே மம்மா பாபா என்று கூற கற்றுக் கொண்டு விடுகிறார்கள். எனவே நீங்கள் கூட பாபா மம்மாவின் குழந்தைகள் ஆகி உள்ளீர்கள். தந்தையும் நீயே தாயும் நீயே! என்று கூறவும் செய்கிறீர்கள். இப்பொழுது நாம் தாய் தந்தைக்கு முன்னால் அமர்ந்துள்ளோம் என்பதை நீங்கள் அறிந்துள்ளீர்கள். அந்த தாய் தந்தை நமக்கு ராஜ்யத்தை அடைவதற்காக கல்வி அளிக்கிறார். பார்க்கப்போனால் ராஜா தான் ராஜா ஆக்குவதற்கான கல்வி அளிக்க வேண்டும் எப்படி வழக்கறிஞராக ஆக்குவதற்கான கல்வியை வழக்கறிஞர் அளிப்பார். ஆனால் இங்கோ அதிசயமான விஷயம் ஆகும். பரமபிதா பரமாத்மா தான் ஞானக் கடல் ஆவார். வர்ப்பு ஆல்மைட்டி அத்தாரிட்டி (சர்வ சக்திவான்) ஆவார். அனைத்து வேதங்கள், சாஸ்திரங்கள், கிரந்தங்கள் ஆகியவற்றை அறிந்துள்ளார். அவர் நிராகாரமானவர், ஞானக் கடல், ஆனந்தக் கடல், கருணைக் கடல் ஆவார். அனைவர் மீதும் கருணை புரிகிறார். முழு சிருஷ்டியின் மீது தயை புரிகிறார். ஏனெனில் முழு சிருஷ்டியே தமோ பிரதானமாக ஆகி விட்டுள்ளது. 5 தத்துவங்களும் தமோபிரதானமாக உள்ளது. அவற்றின் மீதும் தயை புரிகிறார். அவை கூட சதோபிரதானமாக ஆகி விடும். எனவே அவருக்கு எல்லையில்லாத சர்வோதயா என்று கூறப்படுகிறது. இதுவும் நாடகத்தில் பொருந்தி உள்ளது. ஆத்மா தூய்மையாக ஆகி விடும் பொழுது ஒவ்வொரு பொருளும் தூய்மையாக ஆகி விடுகிறது. இப்பொழுது இந்த தத்துவங்கள் ஆகியவை கூட எவ்வளவு நஷ்டங்களை ஏற்படுத்துகின்றன. அங்கு தத்துவங்கள் கூட சதோபிரதானமாக இருக்கும். ஒரு பொழுதும் யாரும் முதியவர்களாக ஆவதில்லை. எனவே சீர்கேடானதை சீரமைப்பவர் தந்தை ஆவார். அவருக்குத் தான் வர்ப்பு ஆல்மைட்டி அத்தாரிட்டி என்று கூறப்படுகிறது. அவரே வர்ப்பு ஆல்மைட்டி அத்தாரிட்டி ராஜ்யத்தை ஸ்தாபனை செய்கிறார். சுயம் அவரே நிராகாரமானவர் ஆவார். அவருக்கு மகாராஜா அல்லது உலகின் அதிபதி உலகின் மீது ஆட்சி புரிபவர் என்று கூற மாட்டார்கள். அவரோ செய்பவர் மற்றும் செய்விப்பவர் ஆவார். தேவி தேவதைகளின் ராஜதானி ஸ்தாபனை செய்விக்கிறார். சுயம் அவர் ஆட்சி புரிவது இல்லை.

நாங்கள் வர்ப்பு ஆல்மைட்டி அத்தாரிட்டி உலகின் அதிபதி ஆகிறோம் என்று குழந்தைகளாகிய நீங்கள் கூறுகிறீர்கள். பிறகு உங்கள் மீது யாருடைய அதிகாரமும் நடக்காது. யாரும் கட்டளையிட முடியாது. சத்யுக திரேதாவில் வேறு யாரும் இருப்பதே இல்லை. எனவே சர்வ சாஸ்திர சிரோமணியாக இருப்பது கீதை ஆகும் என்பதை குழந்தைகளாகிய நீங்கள் நிரூபித்துக் கூற வேண்டும். பகவான் தான் இராஜயோகம் கற்பித்துள்ளார். நாம் மனிதனிலிருந்து தேவதை ஆகிறோம் என்பதை குழந்தைகளாகிய நீங்கள் அறிந்துள்ளீர்கள். மனிதர்கள் கெட்டுப் போயுள்ளனர். அதனால் தான் தந்தை வந்து தேவதையாக ஆக்குகிறார். எல்லாமே தூய்மையைப் பொருத்துள்ளது. பாபா, தூய்மையாக இருப்பதற்கு மிகவும் துன்பம் கொடுக்கிறார்கள் என்று பெண் குழந்தைகள் எழுதுகிறார்கள். மிகுந்த யுக்தியுடன் நடக்க வேண்டும் என்று குழந்தைகளுக்குப் புரிய வைக்கப்பட்டுள்ளது. இதில் மிகுந்த புத்திசாலித்தனம் வேண்டும். ஒரு நாடகத்தில் காண்பிக்கிறார்கள் - தன்னைக் காப்பாற்றிக் கொள்ள ஒரு பெண் எவ்வளவு யுக்திகள் கையாளுகிறார். குழந்தைகளே! இதில் நஷ்ட மோகா ஆக வேண்டி இருக்கும் என்று தந்தை கூறுகிறார். நிறைய பேருக்கு கணவன் மீது குழந்தைகள் மீது மோகம் உள்ளது. கன்னிகைக்கு முதலில் தாய் தந்தை சகோதரன் சகோதரி மீது மோகம் இருக்கும். பிறகு திருமணம் ஆன பிறகு இன்னும் கூடி விடுகிறது. மோகம் அதிகரிக்கிறது. கணவன், மாமியார், பிறகு குழந்தைகள் பிறந்தால் பின் அவர்கள் மீது எவ்வளவு மோகம் இணைந்து விடுகிறது. டபுள் விருத்தி ஆகி விடுகிறது. எனவே முதலிலோ (நஷ்டமோகா) மோகத்தை நீக்கியவராக இருக்க வேண்டும். பிறகு பரீட்சைகள் கூட வருகின்றன. எப்படி ராஜாக்கள் வீடு வாசல் விட்டுச் செல்கிறார்கள் என்றால் முதலில் குருவிடம் செல்கிறார்கள். அவர் பின் அவர்களை விறகு வெட்ட செய்வார். தேக அபிமானம் விடுபட்டுப் போக வேண்டும் என்பதற்காக ஆசிரமத்தை சுத்தப் படுத்துவது போன்ற காரியங்களை செய்விப்பார்கள். இங்கு கூட இது போன்ற விதி முறைகள் உள்ளன. ஏழைகளோ இந்த எல்லா காரியங்களையும் செய்து கொண்டே இருப்பார்கள். பெரிய வீட்டிலிருந்து வந்திருப்பவர்களுக்கு மிகுந்த தேக அபிமானம் இருக்கும். எனவே அவர்களுக்கு பரீட்சை செய்யப்படுகிறது. ஆரம்பத்தில் பாபா கூட பரீட்சித்தார் அல்லவா? தேக அபிமானத்தை துண்டிப்பதற்காக நீங்கள் எல்லாமே செய்து கொண்டிருந்தீர்கள். வண்டி சுத்தப்படுத்துவது, வண்ணானின் வேலை செய்வது, யார் வந்தாலும் கூறுங்கள்

முதலிலோ இந்த காரியம் செய்ய வேண்டி வரும். பெரிய வீட்டிலிருப்பவர்கள் வருவதே மிகவும் கடினம் ஆகும். ஏழைகள் பிறகு அடி வாங்கும் கஷ்டம் உள்ளது. தூய்மையாக இருக்க விடுவதில்லை. அவர்களுடன் பிறகு யுத்தியுடன் நடக்க வேண்டி வருகிறது. ஆனால் அவசியம் முழுமையாக நஷ்டோ மோகா ஆக இருக்க வேண்டும். அரை குறை நஷ்ட மோகா ஆக இருந்தார்கள் என்றால் ஒரு கால் அந்த பக்கம் ஒரு கால் இந்த பக்கம் என்று தொங்கிக் கொண்டிருப்பார்கள். பிறகு இது போல தொங்கிக் கொண்டு மிகவுமே துக்கமுடையவர்களாக ஆகி விடுகிறார்கள். தந்தையை மறந்து விடுவதால் சீ-சீ ஆகி விடுகிறார்கள்.

தந்தை நிரந்தர நினைவு செய்வதற்காக குழந்தைகளுக்கு எவ்வளவு யுத்திகள் கூறுகிறார். நினைவினால் தான் "விகர்மாஜீத்" (விகர்மங்களை வென்றவராக) ஆகி விடுவீர்கள். கல்ப கல்பமாக ஸ்ரீமத் அளித்துக் கொண்டே வந்துள்ளார். ராஜதானியோ அவசியம் ஸ்தாபனை ஆகிறது. யார் முந்தைய கல்பத்தைப் போல முயற்சி செய்கிறார்களோ அவர்கள் மறைந்து இருக்க முடியாது. சட்டென்று தெரிய வருகிறது. தாசர் தாசிகள் (வேலைக்காரர்கள்) கூட ஆக வேண்டி உள்ளது அல்லவா? இங்கு இருக்கிறார்கள் என்றால் ராஜதானியிலோ வந்து விடுகிறார்கள். ஏனெனில் பிறகும் குழந்தைகளாகவோ ஆணார்கள் அல்லவா? தாசர் தாசி ஆகி பிறகு ஏதாவது கொஞ்சம் பதவி அடைந்து விடுகிறார்கள். இல்லையென்றால் தாசர் தாசிகள் எங்கிருந்து வருவார்கள். பிரஜைகளுக்கோ உள்ளே வருவதற்கான அனுமதி இருக்காது. தாசர் தாசிகளோ உள்ளே இருப்பார்கள். நாங்கள் கிருஷ்ணருக்கு தாசர் தாசி ஆனால் கூட நல்லது தான் என்று நிறைய பேர் கூறுகிறார்கள். தாயை விடவும் அதிகமாக அவர்களுடைய மடியில் இருப்பார். தற்காலத்தில் குழந்தைகளை (நர்ஸ்) செவிலியர்கள் தான் பார்த்துப் கொள்கிறார்கள். அங்கோ கிருஷ்ணரை பராமரிப்பதில் மிகுந்த குஷி இருக்கும். கிருஷ்ண ஜன்மாஷ்டமியின் பொழுது எல்லா தாய்மார்களும் கிருஷ்ணரை ஊஞ்சலாட்டுகிறார்கள். அங்கு கூட தாசிகள் பராமரிக்கிறார்கள்.

பாப்தாதாவிடமோ மிகவும் நல்ல குழந்தைகள் வேண்டும். ராஜதானி ஸ்தாபனை செய்வதில் எவ்வளவு உழைப்பு செய்ய வேண்டி வருகிறது என்று தந்தையோ கூறுகிறார். நிறைய செடிகளின் அடர்ந்த புதர்கள் போல இருக்கிறார்கள். பராமரிப்பவர்களே சலித்துப் போய் விடுகிறார்கள். ஒரு சிலருக்கோ போகப் போக கிரகச்சாரம் ஏற்பட்டு விடுகிறது. கேட்கவே வேண்டாம். இதுவோ "வெல்லத்திற்கு தெரியும், வெல்லத்தின் பைக்கு தெரியும்", அதாவது பாப்தாதாவிடமே தெரியும். வெல்லமோ தந்தை ஆவார். இனிமையானவர் ஆவார் அல்லவா? அவருடைய பை - யாருக்குள் வருகிறாரோ அவருக்கு தெரியும் மற்றும் இவருக்கு தெரியும். மாயை இராவணன் எப்படி அறைந்து விடுகிறது என்றால், அறைவது தெரிவது கூட இல்லை. கட்டளையை மீறி விடுகிறீர்கள் என்றால் மன்னிப்பாவது பெற்றுக் கொண்டு விடுங்கள். இல்லையென்றால் மிகவுமே கர்மக்கணக்கை அனுபவிக்க வேண்டி வரும். புரிய வைக்கும் பொழுது கூட புரிந்து கொள்வதில்லை. அது போல மாயையின் கிரகணம் பிடித்து விடுகிறது. பாபா சுயம் அவரே கூறுகிறார். சில சமயங்களிலோ மிகவும் நல்ல யோகம் இருக்கிறது. சில சமயங்களிலோ மாயை எவ்வளவு புயல்கள் எடுத்து வருகின்றது என்றால் கேட்கவே வேண்டாம். பாபா கூறுகிறார், முதலில் நீங்கள் அனுபவம் செய்தால் தானே மற்றவர் களுக்குக் கூறுவீர்கள் அல்லவா? எனவே புயல்கள் முதலில் எல்லாமே பாபாவிடமே முன்னால் வருகின்றன. தங்களை எல்லாம் தெரிந்தவர் என்று நினைத்துக் கொள்ளக் கூடாது என்று பாபா கூறுகிறார். தூய்மையான உள்ளம் இருந்தால் உயர்ந்த விருப்பங்கள் நிறைவேறி விடுகின்றன. உள்ளும் புறமும் இதயத்தில் தூய்மையாக இருக்க வேண்டும். அப்பொழுது தான் உண்மையான உள்ளத்தில் தலைவன் திருப்தியாக இருக்க முடியும். நம்முடைய கெட்டுப் போனதை பாபா சீரமைத்துக் கொண்டிருக்கிறார் என்பதை குழந்தைகளாகிய நீங்கள் அறிந்துள்ளீர்கள். நாம் முற்றிலுமே குரங்கைப் போல இருந்தோம். பாபா கோவிலுக்கு உகந்தவர்களாக ஆக்குகிறார். உலகத்திற்கு நாம் அதிபதி ஆகிறோம். பிறகு கோவிலில் அமருவதற்கு ஒரு சிறிய அறை கிடைக்கிறது. சத்யுகத்திற்கு சிவாலயம் என்று கூறப்படுகிறது. முழு உலகிற்கு அதிபதி ஆகி ஆட்சி புரிகிறார்கள். அதற்குப் பின்னால் நமக்காக கோவில்கள் அமைகின்றன. அவற்றில் நாம் பூஜிக்கப்படுகிறோம். பூஜை செய்பவர்கள் கூட முதலில் நாம் தான் இருந்தோம். நாம் தான் பூஜிக்கத்தக்கவர்களாக இருந்தோம். பிறகு நாம் தான் பூசாரி ஆகி உள்ளோம். பிறகு பூஜிக்கத் தக்கவர் ஆகிறோம். மிகவுமே நன்றாகத் தான் புரிய வைக்கப்படுகிறது. மாயை நல்ல நல்ல குழந்தைகளினுடைய தலையையும் கெடுத்து விடுகிறது. தேக அபிமானம் மிகுந்த தீமை ஏற்படுத்தி விடுகிறது. பிறகு ஏதாவது கொஞ்ச நஞ்சம் பாவம் ஏற்பட்டு விடுகிறது. சிவபாபாவின் கட்டளையை யாருமே மீறாமலிருக்கட்டும். அவரிடம் எதுவும் மறைக்காமல் இருக்கட்டும். தம் ராஜராகவும் இருக்கிறார். மிகுந்த தண்டனை கொடுக்கிறார். அவரிடம் பயம் இருக்க வேண்டும். கட்டளையை மீறி விட்டால் மன்னிப்பு கேட்டுக் கொள்ள வேண்டும் - பாபா இன்று என் மூலமாக இந்த தவறு ஏற்பட்டது. சிவபாபா, பிரம்மா மூலமாக. பிரம்மாவோ முதலில் படிப்பார் என்று

பயம் இருக்கும். அடே! அவரோ பாபா ஆவார். அறிவுரை அளிக்கிறார். மம்மாவும் அறிவுரை அளிக்கிறார். உங்களுக்குக் கூட யாராவது கூறினார்கள் என்றால் நீங்கள் பிறகு சிவபாபாவிற்கு சமாசாரம் கொடுக்கிறீர்கள். மம்மா பாபாவிற்கும் கூட தெரிய வருகிறது. நிறையவே புரிய வைக்கப்படுகிறது. மதம் பிடித்த யானை போல ஆகக் கூடாது. யானைக்கு நிறைய தேக அபிமானம் இருக்கும். தேக அபிமானம் கூட மிகவும் தீமை ஏற்படுத்தக் கூடியது ஆகும். அரைகல்பம் இருந்துள்ளது அல்லவா? அங்கோ "நாம் ஆத்மா ஆவோம். இந்த பழைய சரீரத்தை விட்டு புதியது எடுக்கிறோம்" என்பதைப் புரிந்திருப்பார்கள். அங்கு ஆத்ம அபிமானி (ஆத்ம உணர்வுடையவர்) என்று கூறுவார்கள். இங்கோ எல்லோரும் தேக அபிமானியாக உள்ளார்கள். எனவே குழந்தைகள் டூமத் பெற்றுக் கொண்டே இருக்க வேண்டும். தவறை ஒரு பொழுதும் மறைக்கக் கூடாது. மறைத்து மறைத்து மறைந்தே போய் விடுகிறார்கள். யோகம் அறுபட்டு விடுகிறது. கெட்டுப் போவதை சீரமைப்பவர் ஒரே ஒரு பகவான் அத்தாரிட்டி (அதிகாரம் உடையவர்) ஆவார். இப்பொழுது நீங்கள் அவருடைய குழந்தைகளாக ஆகி உள்ளீர்கள். நல்லது.

மிகவுமே இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட ஞான நட்சத்திரங்களுக்கு தாய் தந்தை பாப்தாதாவின் வரிசைக்கிரமமாக முயற்சிக்கேற்ப அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. உள்ளும் புறமும் இதயத்தின் தூய்மையினால் தலைவனான தந்தையை திருப்திப்படுத்த வேண்டும். மாயையின் கிரகணத்திலிருந்து தப்பித்து இருப்பதற்காக தந்தையிடம் உண்மையாக ஓட எல்லாவற்றையும் கூற வேண்டும்.
2. முழுமையாக நஷ்டோ மோகா ஆக வேண்டும். சிறிதளவு கூட எந்த ஒரு தேகதாரியிடமும் மோகம் கொள்ளக் கூடாது. தேக அபிமானத்தைத் துண்டிப்பதற்கான முழு முயற்சி செய்ய வேண்டும்.

வரதானம்: சிநேகத்தின் மாயா ஜாலம் மூலமாக பந்தன மற்றவரையும் கூட பந்தனத்தில் பிணைத்து விடும் சிறந்த மந்திரவாதி ஆவிராக!

குழந்தைகளாகிய நீங்கள் தந்தையை விடவும் பெரிய மந்திரவாதி ஆவீர்கள். எப்போப்பட்ட சிநேகத்தின் மந்திரம் உங்களிடம் உள்ளது என்றால் பந்தனமில்லாதவரைக் கூட பந்தனத்தில் பிணைத்து விடுகிறீர்கள். தந்தைக்கு கூட குழந்தைகளைத் தவிர வேறு எதுவும் நினைவிற்கு வருவதே இல்லை. நிரந்தரமாக குழந்தைகளைத் தான் நினைவு செய்கிறார். எத்தனை முறை நீங்கள் தந்தையை உணவு உட் கொள்ளும் பொழுது கூப்பிடுகிறீர்கள். உணவு உட்கொள்கிறீர்கள், நடக்கிறீர்கள், உறங்குகிறீர்கள், அப்பொழுதும் தந்தை கூட இருக்கிறார். எந்த கர்மம் செய்தாலும் காரியம் உங்களுடையது. நீங்கள் செய்வியுங்கள், நாங்கள் பெயருக்கு எங்கள் கைகளை இயக்குகிறோம் என்று கூறுகிறீர்கள். பின்னர் கர்மத்தின் சுமையைக் கூட தந்தைக்குக் கொடுத்து விடுகிறீர்கள். எனவே சிறந்த மந்திரவாதி ஆகி விட்டீர்கள் அல்லவா?

கலோகன்: தங்களது சுய ஸ்திதியின் சக்தியினால் (பரஸ்திதி) நிலைமைகளை மாற்றி விடுபவர்கள் ஒரு பொழுதும் குழம்பிப் போக முடியாது.